

# ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಮಾರ್ಚ್ 17, ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 20,344.00.
2. ಯೆತೆತ್ಯಾ ಮಂಗ್ಳಾರಾ ಸಾಂ. ಜುಜೆ, ಮರಿಯೆಚೊ ಪತಿಚೆಂ ದಬಾಜಿಕ್ ಫೆಸ್ತ್ ಪವಿತ್ರ್ ಸಭಾ ಆಚರಣ್.
3. ಆಜ್ ಸಾಂಜೆರ್ 6.30 ವರಾರ್ ಕೊಡೆಲ್ ಇರ್ಗಜೆಚಾ ಮೈದಾನಾರ್ ಮ್ಹಾ ತುಜೆ ಪ್ರಣಾಮ್ ಮ್ಹಳ್ಳ್ಯಾ ನಾಂವಾಖಾಲ್ ಮಾ. ಬಾ. ಚಾರ್ಲ್ಸ್ ವಾಸ್ ಎಸ್. ವಿ. ಡಿ ಹಾಂಚೊ ಗಿತಾಂ, ಅಭಿನಯ್, ನಾಚ್ (Ballet Show ) ಕಾರ್ಯೆಂ ಅಸಾ ಕೆಲಾಂ. ಪ್ರವೇಶ್ ಧರ್ಮಾರ್ಥ್. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
4. ಹ್ಯಾ ಮಹಿನ್ಯಾಚಾ 28, 29 ಆನಿ 30 ತಾರಿಕೆರ್ ಬ್ರೇಸ್ತಾರಾ, ಸುಕ್ರಾರಾ ಆನಿ ಸನ್ವಾರಾ ಸಾಂಜೆರ್ 4.00 ವರಾಂ ಥಾವ್ನ್ 8.00 ವರಾಂ ಮಣಾಸರ್ ರೆತಿರ್ ದವರ್ಲ್ಯಾ. ಜೆಪ್ಪು ಸೆಮಿನರಿಚೊ ಪ್ರಾಧ್ಯಾಪಕ್ ಮಾ. ಬಾ. ಬೊನಿಫಾಸ್ ಪಿಂಟೊ ರೆತಿರ್ ಚಲವ್ನ್ ವರ್ತಾತ್. ಹ್ಯಾ ಕರೆಜ್ಯಾಂತ್ ಆತ್ಮಿಕ್ ಗ್ರೇಸ್ತಕಾಯ್ ಜೊಡುಂಕ್ ಹರೈಕಾ ಕುಟ್ಮಾಚ್ಯಾ ಸಾಂದ್ಯಾನಿ ರೆತಿರೆಕ್ ಹಾಜರ್ ಜಾವ್ನ್ ದೆವಾಚಿಂ ಆಶೀರ್ವಾದಾಂ ಜೊಡುಂಕ್ ಉಲೊ ದಿತಾಂ.
5. ಆಮ್ಚ್ಯಾ ಫಿರ್ಗಜೆಂತ್ ಹಫ್ತ್ಯಾ ಮಧೆಂ ಮರ್ಣಾಚಿಂ ಮಿಸಾಂ, ಕಾಜಾರಾಂ ಯಾ ಇತರ್ ಸಂಭ್ರಮ್ ಆಸ್ತಾತ್. ಕಾಮಾಕ್ ಯಾ ಕಾಲೇಜಿಕ್ ವೆತೆಲ್ಯಾಂಕ್ ಕೊಯೆರಾಕ್ ಯೇಂವ್ಕ್ ಜಾಯ್ನಾ. ದೆಕುನ್ ಮದ್ಯಮ್ ಪ್ರಾಯೆಚಿಂ ಘರಾ ಆಸೊನ್ ಗಾಯಾನಾಂತ್ ಉರ್ಬಾ ಆಸ್ಚಿಂ ಕೊಯೆರಾಕ್ ಯೆವ್ಚೆತ್. ಕೊಯೆರ್ ಪ್ರಾಕ್ಟೀಸ್ ಬ್ರೇಸ್ತಾರಾ ಸಾಂಜೆರ್ 6 ವರಾರ್ ಆಸಾ. ತಶೆಂಚ್ ಆಯ್ತಾರಾ ದುಸ್ರ್ಯಾ ಮಿಸಾಕ್ ವಾಡ್ಯಾಚಿ ಲಿತುರ್ಜಿ ಆಸೊನ್ ತ್ಯಾ ವಾಡ್ಯಾಂಚಾಕ್ ಕೀರ್ತನ್ ಗಾಯಾನ್ ಕರುಂಕ್ ಜಾಯ್ ತರ್ ತಾಣಿಂ ಬ್ರೇಸ್ತಾರಾ 6 ವರಾರ್ ಪ್ರಾಕ್ಟೀಸಾಕ್ ಯೇಜಯ್
6. ಲೂಡ್ಸ್ ದುಸ್ರ್ಯಾ ವಾಡ್ಯಾಂತ್ ನವ್ಯಾ ಗುರ್ಕಾರಾಕ್ ಚುನಾಯಿತ್ ಕರುಂಕ್ ಆಸಾ. ದೆಕುನ್ ಆಜ್ ವಾಡ್ಯಾ ಜಮಾತೆಕ್ ಕುಟ್ಮಾಂಚಾ ಸಕ್ಡ್ ಸಾಂದ್ಯಾನಿ ಹಾಜಾರ್ ಜಾಂವ್ಕ್ ವಿನಂತಿ. ಜಮಾತ್ 5.00 ವರಾರ್. ಹ್ಯಾ ಜಮಾತೆಕ್ ವಿಗಾರ್ ಹಾಜಾರ್ ಆಸ್ತೊಲೊ.
7. ಉದೆಂತಿಚೆ ತೇಗ್ ರಾಯ್ ಜೆಜು ಜಲ್ಮಲ್ಲಿ ಖಬಾರ್ ಉದೆಲ್ಲ್ಯಾ ನೆಕೆತ್ರಾ ಮುಖಾಂತ್ ಸವೊನ್ ಜೆಜು ಬಾಳ್ಕಾಕ್ ನಮಸ್ಕಾರ್ ಕರುಂಕ್ ಅಯಿಲ್ಲೆ. ತ್ಯಾ ತೆಗಾಂ ರಾಯಾಂ ಸಾಂಗಾತಾ ಚೊವೊ ರಾಯ್ ಅಯಿಲ್ಲೊ. ಪೂಣ್ ಹೆರ್ ರಾಯಾ ಸಂಗಿ ಗರ್ಡನಾಚಾ ಗೊಟ್ಯಾಲಾಗಿಂ ಫಾವೊಂಕ್ ನಾ. ತರೀ ಜೆಜುಕ್ ತೊ ಭೆಟ್ತಾ ಖಿಯ್ಸರ್? ಹೆಂ ಸವೊಂವ್ಕ್ ರಾಮಾಚಾ ಆಯ್ತಾರಾ ಏಪ್ರಿಲ್ 14 ತಾರಿಕೆರ್ ಸಾಂಜೆರ್ 6.30 ವರಾರ್ **“ಚೊವೊ ರಾಯ್”** ನಾಟಕ್ ಆಮ್ಚ್ಯಾ ಇರ್ಗಜೆಚಾ ಮೈದಾನಾರ್ ಆಮ್ಚ್ಯಾಚ್ ಫಿರ್ಗಜೆಚಾ ಕಲಾಕರಾಂ ಥಾವ್ನ್ ಆಸ್ತೊಲೊ. ಹೊ ಅಪುರ್ಬಾಯೆಚೊ ನಾಟಕ್, ಪಳೆಂವ್ಕ್ ಚುಕಾನಾಕಾತ್. ದೆಕುನ್ ತ್ಯಾ ದಿಸಾ ಕಸಲಿಯೀ ದುಸ್ರಿಂ ಕಾರ್ಯೆ ದವರಿನಾಕಾತ್
8. ಹ್ಯಾ ನಾಟಕಾಕ್ ಖರ್ಚ್ ಆಸಾ. ಸ್ಟೇಜ್, ಕದೆಲಾಂ, ಸೌಂಡ್ಸ್, ಲೈಟ್ಸ್ ಆನಿ ಸಂಗೀತ್. ಹಾಕಾ ತುಮಿ ಪೋಷಕ್ ಜಾವ್ನ್ ರಾವೊಂಕ್ ಉಲೊ ದಿತಾಂ, ಯಾ ತುಂವ್ಚೆ ತಾಂಕಿ ಭಿತರ್ಲಿ ಕುಮಕ್ ದಿವ್ಚೆತ್. ತಶೆಂಚ್ ಭಾಗೆವಂತ್ ಹಫ್ತ್ಯಾಂತ್ ನಿಮಾಣ್ಯಾ ಬ್ರೇಸ್ತಾರಾ, ಸುಕ್ರಾರಾ ಆನಿ ಅಲ್ಲೆಲೂಯಾಚಾ ಸನ್ವಾರಾಚಿಂ ಲಿತುರ್ಜಿಂಚಿ ಕಾರ್ಯಿಂ ಇರ್ಗಜೆಚಾ ಮೈದಾನಾರ್ ಆಸ್ತೆಲಿ. ತೀನ್ ದಿಸಾಂಕ್ ಸೌಂಡ್ಸ್ ಆನಿ ಲೈಟ್ಸ್ ಆನಿ ಆಲ್ತಾರ್ ಮಾಂಡುಕ್ ಖರ್ಚ್ ಆಸಾ. ಖರ್ಚಾ ಬಾಬ್ತನ್ ರುಪಯ್ 500 ಯಾ ಚಡಿತ್ ಮುಡೊಮ್ ದಿಲ್ಲ್ಯಾಂಕ್ ಅಲ್ಲೆಲೂಯಾ ಸನ್ವಾರಾಚಾ ರಾತಿಚಾ ಮಿಸಾ ವೆಳಾರ್ ಮಾನಾಚೊ ವಾತಿ ವಾಂಟ್ತೆಲ್ಯಾಂವ್. ಸಗ್ಳೆಂ ಲೇಕ್ಪಾಕ್ ಮೇ ಮಹಿನ್ಯಾಚಾ ಆಂಜ್ ಪತ್ರಾರ್ ಪ್ರಕಟೆಲ್ಯಾಂವ್.

9. ಭಾಗೆವಂತ್ ಹಫ್ತಾಚಾ ಲಿತುರ್ಜಿಕ್ ವಾಡ್ಯಾವಾರ್ ವಿಂಚ್ಲ್ಲ್ಯಾ 5 ಜಣಾಂಚಿ ನಾಂವಾ ಆನಿ ಮೊಬೈಲ್ ನಂಬರ್ ಪೊರ್ವಾ ಸನ್ವಾರಾ ಭಿತರ್ ಸಹಾಯಕ್ ವಿಗಾರಾಕ್ ಯಾ ದಪ್ತರಾಕ್ ಫಾವೊಂಕ್ ವಿನಂತಿ ಕರ್ತಾವ್. ಏಪ್ರಿಲಾಚಾ 7 ತಾರೀಕೆರ್ ಲಿತುರ್ಜಿಚಿ ಮಾಂಡಾವಳ್ ಕರುಂಕ್ ಆಸ್ತೆಲಿ.

10. ಮಂಗ್ಳುರ್ ಕಥೊಲಿಕ್ ಕೊ-ಅಪರೇಟಿವ್ ಬ್ಯಾಂಕ್ (ಎಮ್.ಸಿ.ಸಿ.) ಕಥೊಲಿಕ್ ಸಮುದಾಯಿಚೆಂ ಬ್ಯಾಂಕ್. ತ್ಯಾ ಬ್ಯಾಂಕಾಂತ್ಲೊ ಸವ್ಲತ್ಯೊ ಹರೈಕಾ ಮಂಗ್ಳುರ್ ಕಥೊಲಿಕ್ ಕುಟ್ಮಾಕ್ ಫಾವೊಜಯ್ ಮ್ಹಳ್ಳ್ಯಾ ಉದ್ದೇಶಾನ್ ಆಜ್ ಆನಿ ಫಾಲ್ಯಾ (ಸನ್ವಾರಾ ಆನಿ ಆಯ್ತಾರಾ) ಮಿಸಾ ಉಪ್ರಾಂತ್ ಬ್ಯಾಂಕಾಚೆ ಸಿಬಂದಿ ಕಟ್ಟಿಲ್ಯೊ ವಾಂಟ್ತೆಲೆ. ತುವೊ ಪೊತ್ಸಾಹ್ ದೀಂವ್ಕ್ ಉಲೊ ದಿತಾ.

11. ಭಾರತ್ ದೇಶಾಚೆ ಸಂವಿಧಾನ್ ಜಾಣಾಂ ಜಾಂವ್ಚೆ ಪಾಸತ್ ಯೆತೆತ್ಯಾ ಆಯ್ತಾರಾ 24.03.2019 ತಾರೀಕೆರ್ ಸಾಂಜೆರ್ 4.00 ಥಾವ್ನ್ 5.30 ವ್ಹರಾಂ ಪರ್ಯಾಂತ್ ಏಕ್ ಮಟ್ಟೆ ಶಿಕ್ಪಾ ಸಮ್ಮೇಳ್ ರುಜಾಯ್ ಕಲ್ಚರಲ್ ಸಾಲಾಂತ್ ಆಸಾ ಕೆಲಾ. ಹ್ಯಾ ಜಮಾತೆಕ್ ಫಿರ್ಗಜ್ ಗೊವ್ಚಿಕ್ ಪರಿಷದೆಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ ಆನಿ ಸರ್ವ್ ಸಂಘ್ ಸಂಸ್ಥಾಚೆ ಮುಖೆಲಿ ವಾ ಹರೈಕ್ ಸಂಘಚಾ ಏಕ್ ಪ್ರತಿನಿಧಿನ್ ಹಾಜರ್ ಜಾಂವ್ಕ್ ವಿನಂತಿ. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.

12. ಲ್ಹಾನ್ ಕ್ರಿಸ್ತಾಂವ್ ಫಿರ್ಗಜ್ ಸಮಿತಿಚಿ ಜಮಾತ್ ಫಾಲ್ಯಾ (ಸೊಮಾರಾ) ಸಾಂಜೆರ್ 5.30 ವರಾರ್ ಆಸಾ. ಸರ್ವ್ ಸಾಂದ್ಯಾನಿ ಹಾಜರ್ ಜಾಂವ್ಕ್ ವಿನಂತಿ.

13. ಆಜ್ (ಅಯ್ತಾರಾ) ಸಾಂಜೆರ್ ವಾಡ್ಯಾ ಜಮಾತ್ಯೊ ಹೆಂ ಪರಿ ಆಸಾತ್

#### 4.30 ವರಾರ್

ನಿತ್ಯಾದಾರ್ ದುಸ್ರೊ	- ಪೆಟ್ರಿಕ್ ಕುಟಿನ್ದಾ
ಸಾಂ ರಾಫಾಯೆಲ್ ಪಯ್ಲೊ	- ಜೂಲಿಯೆಟ್ ಕರ್ನೇಲಿಯೊ
ಸಾಂ ರಾಫಾಯೆಲ್ ದುಸ್ರೊ	- ಸ್ಟೇನಿ ಐಡಾ ಡಿಮೆಲ್ಯೊ
ಭಾಗೆವಂತ್ ಕುಟ್ಮಾಂ	- ಕಾರ್ಮಿಣ್ ಡಿಸೋಜಾ

#### 5.00 ವರಾರ್

ಸಾಂ ಜುಜೆ ದುಸ್ರೊ	- ಜೋಸೆಫ್ ಫೆಲ್ಲೋರಿನ್ ಪಿಂಟೊ
ಲೂಡ್ಸ್ ದುಸ್ರೊ	- ರೀಟಾ ಮೊಂತೇರೊ

ಖುರ್ಸಾ ದುಸ್ರ್ಯಾ ವಾಡ್ಯಾಚಿ ಜಮಾತ್ ಯೆತೆತ್ಯಾ ಆಯ್ತಾರಾ ಆಸ್ತೆಲಿ.